

साइबर ढगी के आरोपी को किया गिरफ्तार

► 8.50 लाख की धोखाधड़ी का मामला उजागर

नवभारत न्यूज
नर्मदापुरम, 2 जुलाई. थाना सोहागपुर पुलिस ने साइबर फॉंड के एक मामले में बड़ी कार्रवाई करते हुए एक आरोपी को गिरफ्तार किया है. मामले 22 सितंबर 2025 का है, जब फरियादी हरीश महेश्वरी (निवासी सेमरीहरचंद) ने शिकायत दर्ज कराई थी कि उन्हें उपभोक्ता फोरम में धान बिक्री



से जुड़ी शिकायत के नाम पर एक लिंक भेजा गया, जिसके जरिए उनके मोबाइल से जुड़े बैंक खाते से आईएमपीएस के

माध्यम से 8,50,000 की राशि निकाल ली गई. जांच के दौरान पुलिस ने पाया कि राशि अलग-अलग खातों में ट्रांसफर की गई

थी. इनमें से 4,50,000 फरियादी के खाते में वापस कराए गए, जबकि शेष 3,50,000 ओडिशा के राउरकेला स्थित बंधन बैंक

एक नजर में

हरदा में वीबी-जी-राम-जी योजना का शुभारंभ

हरदा, 2जुलाई. जिला पंचायत सभागार में गुरुवार को 'विकसित भारत-गारंटी फॉर रोजगार एवं आजीविका मिशन (ग्रामीण)' (वीबी-जी-राम-जी) योजना का जिला स्तरीय शुभारंभ किया गया.कार्यक्रम में जनप्रतिनिधियों की मौजूदगी में दीप प्रज्वलित कर योजना की शुरुआत हुई. जिला पंचायत अध्यक्ष ने बताया कि योजना के तहत ग्राम सभाओं के माध्यम से गांवों की विकास कार्ययोजना तैयार की जाएगी तथा ग्रामीणों को वर्ष में 100 के स्थान पर 125 दिनों का रोजगार मिलेगा. जिला पंचायत सीईओ अंजली जोसेफ ने बताया कि जीआईएस तकनीक और युवतधारा पोर्टल के माध्यम से विकास कार्यों की योजना बनाई जाएगी। योजना में जल संरक्षण, ग्रामीण अधोसंरचना, आजीविका संवर्धन और आपदा प्रबंधन से जुड़े कार्यों को प्राथमिकता दी जाएगी. कार्यक्रम में राष्ट्रीय शुभारंभ का सीधा प्रसारण, 'एक पेड़ मां के नाम' अभियान के तहत पौधरोपण, स्व-सहायता समूहों की प्रदर्शनी तथा स्वास्थ्य परीक्षण शिविर का आयोजन भी किया गया.

नर्मदापुरम में 'खेत बचाओ अभियान

नर्मदापुरम, 2 जुलाई. जिले में भारत सरकार का 'खेत बचाओ अभियान' (1 जून से 30 जून 2026) सफलतापूर्वक संपन्न हुआ. अभियान का उद्देश्य रासायनिक उर्वरकों व कीटनाशकों के दुष्प्रभावों से मिट्टी की रक्षा करना तथा किसानों की लागत घटाकर आय बढ़ाना रहा. किसान कल्याण एवं कृषि विकास विभाग, आत्मा योजना और कृषि विज्ञान केंद्र के संयुक्त दल ने गांव-गांव चौपाल लगाकर किसानों को जागरूक किया. इस दौरान कृषि वैज्ञानिकों और विस्तार अधिकारियों ने संतुलित उर्वरक उपयोग, मृदा स्वास्थ्य संरक्षण, प्राकृतिक खेती, हरी खाद, मृदा परीक्षण आधारित खाद उपयोग और समन्वित पोषक तत्व प्रबंधन की जानकारी दी. अभियान में 120 से अधिक कार्यक्रम आयोजित किए गए, जिनमें 5000 से अधिक किसानों को आधुनिक एवं समसामयिक कृषि तकनीकों की जानकारी दी गई. वैज्ञानिकों ने प्राकृतिक खेती अपनाने पर जोर देते हुए कहा कि इससे मिट्टी की गुणवत्ता बनी रहती है और उत्पादन लागत कम होती है.

स्कूल में साइबर क्राइम जागरुकता कैंप आयोजित

पिपरिया, 2 जुलाई. सर्वोदय विद्यापीठ हायर सेकेंडरी स्कूल में स्टेशन रोड थाना पुलिस द्वारा साइबर क्राइम से संबंधित सतर्कता जागरुकता कैंप आयोजित किया गया. कार्यक्रम में एएसआई अरविंद पटेल ने छात्र-छात्राओं और स्टाफ को साइबर सुरक्षा के प्रति जागरूक किया. उन्होंने बताया कि मोबाइल फोन के बढ़ते उपयोग के साथ अनजान लिंक, ओटीपी और बैंक संबंधी जानकारी साझा करने में विशेष सावधानी बरतनी चाहिए. उन्होंने कहा कि किसी भी अनजान व्यक्ति की पहचान की पुष्टि किए बिना जानकारी साझा न करें. साथ ही उन्होंने छात्रों को साइबर ठगी और एआई के दुरुपयोग से सतर्क रहने की सलाह दी. आरक्षक प्रभाकर ने कहा कि किसी भी समस्या की स्थिति में विद्यार्थी अपने परिवार, शिक्षकों या पुलिस से संपर्क करें। संस्था प्रमुख आनंद प्रकाश शर्मा ने छात्रों को झूठे नौकरी प्रलोभनों से दूर रहने और पढ़ाई पर ध्यान केंद्रित करने की सलाह दी. कार्यक्रम में पुलिस विभाग की एल.सी. बंदना ने सभी को साइबर सुरक्षा की शाश्वत दिखाई तथा 1930 हेल्पलाइन नंबर की जानकारी दी. इस अवसर पर विद्यार्थियों को सुरक्षित डिजिटल व्यवहार के प्रति जागरूक किया गया.

वृक्ष मित्र संस्था का 74वां पौधारोपण कार्यक्रम सम्पन्न

पिपरिया, 2 जुलाई. वृक्ष मित्र संस्था द्वारा बुधवार को ग्राम बनवारी स्थित रामगोपाल रघुवंशी के कृषि फार्म (जिम तिराहा) पर 74वां पौधारोपण कार्यक्रम आयोजित किया गया. कार्यक्रम में आम, जामुन, अमरुद, पीपल और मौलश्री के पौधे रोपे गए.कार्यक्रम का आयोजन संस्था के सचेतक विनोद नायक एवं वरिष्ठ नागरिक मंच के सदस्य ए.के. महोबा के विशेष आतिथ्य में हुआ। पौधे ईश्वर सिंह राठौर एवं रवि शंकर राज द्वारा उपलब्ध कराए गए. इस दौरान संस्थापक गोपाल किरण राज ने पौधों के महत्व और पर्यावरण संरक्षण पर प्रकाश डाला.कार्यक्रम में अतिथियों ने पौधारोपण और पर्यावरण संरक्षण पर विचार रखे तथा सांस्कृतिक प्रस्तुतियां भी हुईं. रामगोपाल रघुवंशी को पौधारोपण हेतु भूमि उपलब्ध कराने पर स्मृति चिन्ह देकर सम्मानित किया गया. आगामी कार्यक्रम के लिए समाजसेवियों द्वारा 11-11 पौधे प्रदान करने की घोषणा की गई.कार्यक्रम में बड़ी संख्या में पदाधिकारी, समाजसेवी, मातृशक्ति एवं ग्रामीण उपस्थित रहे.

बिजली बचाव जागरुकता अभियान शुरु

नर्मदापुरम. जिले में आकाशीय बिजली से जन-धन की सुरक्षा और नागरिकों को आपदा के प्रति जागरूक करने के उद्देश्य से शुक्रवार, 3 जुलाई को कलेक्टर कार्यालय से जनजागरुकता अभियान का शुभारंभ किया जाएगा. कलेक्ट्रेट के रेवा सभा कक्ष में आयोजित कार्यक्रम का शुभारंभ कलेक्टर सोमेश मिश्रा करेंगे.

समस्याएं साफ सफाई, नाली सड़क निर्माण और पेयजल के आए आवेदनों पर कार्रवाई के आदेश

नपा उपाध्यक्ष जनसुनवाई में निराकरण के दिए निर्देश

नवभारत न्यूज
नर्मदापुरम, 2 जुलाई. नगरपालिका अध्यक्ष नीतू महेंद्र यादव एवं मुख्य नगरपालिका अधिकारी वैभव देशमुख द्वारा आज नगरपालिका कार्यालय में जनसुनवाई की गई. इस दौरान उन्होंने नागरिकों की समस्याएं सुनी तथा उनके निराकरण के लिए संबंधित शाखा को भेजकर आवेदन पर की गई कार्रवाई की जानकारी उपलब्ध कराने के निर्देश दिए गए.



देशमुख के निर्देशों में गुरुवार को करीब 15 से अधिक आवेदन आए जिनमें से अधिकांश समस्या का समाधान किया गया. साथ ही जांच योग्य आवेदनों को निराकरण के लिए संबंधित शाखा

को भेजा गया. जनसुनवाई दौरान उपयंत्री दीक्षा तिवारी, आयुषी रिछारिया, स्वच्छता निरीक्षक अनुराग तिवारी, पार्षदगण वंदना चुटौले, रेखा यादव, बंटी परिहार, नरेंद्र पटेल आदि उपस्थित रहे.

तत्काल बनाया प्रमाण पत्र जनसुनवाई में वार्ड नंबर 18 की आवेदिका द्वारा शादी हो जाने के उपरान्त अपने पिता के राशन कार्ड से अपना नाम समर्पण किया. उन्हें तत्काल प्रमाण पत्र दिया गया. इसी तरह वार्ड क्रमांक 31 की महिलाओं ने बताया कि उनके वार्ड में पेयजल सप्लाई के दौरान गंदा पानी आ रहा है. उनके आवेदन पर सुनवाई करते हुए नपाध्यक्ष और सीएमओ ने जल प्रदाय शाखा को कार्रवाई करने के निर्देश दिए. इसी तरह जनसुनवाई पीएम आवास परियोजना, पेंशन योजना, राशन, समग्र आईडी सहित अन्य समस्याएं आई थीं

खाते में ट्रांसफर किए गए, जिन्हें आरोपी द्वारा एटीएम के माध्यम से निकाला गया. पुलिस ने मामले में मुख्य आरोपी कान्हा (उम्र 26 वर्ष, निवासी ए-92 सेक्टर 15, राउरकेला, ओडिशा) को 30 मई 2026 को गिरफ्तार किया है. आरोपी को न्यायालय में पेश किया जाना शेष है.

इस कार्रवाई में निरीक्षक गिरीश त्रिपाठी, उपनिरीक्षक विवेक यादव, शहादत अली, सजिन गणेश राय सहित आरक्षक अभिलाष भिलाला, प्रकाश, नंदकिशोर रजक एवं अजमेर की महत्वपूर्ण भूमिका रही.

हिंदू परिषद-राष्ट्रीय बजरंग दल का 9वां स्थापना दिवस सम्पन्न

नवभारत न्यूज
नर्मदापुरम, 2 जुलाई .

सेठानी घाट स्थित हनुमान मंदिर में अंतर्राष्ट्रीय हिंदू परिषद एवं राष्ट्रीय बजरंग दल द्वारा संगठन का 9वां स्थापना दिवस श्रद्धा और उत्साह के साथ मनाया गया. इस अवसर पर सामूहिक रूप से संगीतमय हनुमान चालीसा का पाठ किया गया तथा श्रद्धालुओं को प्रसाद वितरण किया गया.

कार्यक्रम को संबोधित करते हुए राष्ट्रीय बजरंग दल के प्रांत मंत्री जगवीर राजवंशी ने बताया कि संस्थापक डॉ. प्रवीण भाई तोगड़िया के मार्गदर्शन में 24 जून से 7 जुलाई तक स्थापना पखवाड़ा मनाया जा रहा है, जिसके तहत हनुमान चालीसा पाठ, पौधारोपण,



स्वास्थ्य शिविर, रक्तदान शिविर एवं सेवा कार्य आयोजित किए जा रहे हैं. इस दौरान संगठन में नई नियुक्तियों की घोषणा भी की गई. जिला अध्यक्ष राजीव गौर की अनुशंसा पर

नगर अध्यक्ष ए एच पी से विशाल चौकसे, आर बी डी से नगर अध्यक्ष रवि शर्मा, नगर उपाध्यक्ष आशीष चौहान, नगर

मंत्री विजय मेहरा, मोडिया प्रभारी पंडित दीपक उपाध्याय को नियुक्त किया गया.बैठक में उपस्थित विभाग मंत्री विनोद कसार जिला अध्यक्ष आ बी डी अजय ठाकुर, जिला महामंत्री ए एच पी प्रभात तिवारी, आर बी डी जिला महामंत्री अशुल राय, इटारसी नगर अध्यक्ष दिलीप वैष्णव राष्ट्रीय महिला परिषद की

अध्यक्ष किरण वैष्णव, अनुल राय, यश चौहान, ओम सोनी, मयंक, आदित्य,संजू, विक्की सीताराम,अभिषेक लकी आदि मौजूद रहे. कार्यक्रम में जिला एवं नगर स्तर के अनेक पदाधिकारी एवं कार्यकर्ता उपस्थित रहे. उपस्थित पदाधिकारियों ने समाज सेवा के कार्यों में सक्रिय भागीदारी का संकल्प लिया.

ग्रामीणों को मिलेगी 125 दिन रोजगार की गारंटी

इटारसी. जिले के केसला स्थित

मंगल भवन में गुरुवार को 'विकसित भारत: गारंटी फॉर रोजगार एवं आजीविका मिशन (ग्रामीण)' के जिला स्तरीय शुभारंभ कार्यक्रम का आयोजन किया गया. कार्यक्रम में मुख्य अतिथि के रूप में लोकसभा सांसद दर्शन सिंह चौधरी, विशिष्ट अतिथि राज्यसभा सांसद श्रीमती माया नारोलिया तथा विधायक प्रेमशंकर वर्मा उपस्थित रहे.

इस अवसर पर केंद्रीय ग्रामीण विकास एवं कृषि मंत्री शिवराज सिंह चौहान द्वारा आंध्र प्रदेश से किए गए मिशन के राष्ट्रीय शुभारंभ का सीधा प्रसारण भी

ग्रामीणों को दिखाया गया.

कार्यक्रम को संबोधित करते हुए सांसद दर्शन सिंह चौधरी ने कहा कि यह मिशन 'हर गांव समृद्ध, हर हाथ को काम और हर परिवार का सम्मान' के संकल्प को साकार करेगा. उन्होंने कहा कि जग यह विधेयक संसद में चर्चा के लिए आया था, तब उन्हें इसके पक्ष में अपनी बात रखने का अवसर मिला, जो उनके लिए सौभाग्य की बात थी. उन्होंने कहा कि किसानों और मजदूरों के हितों के लिए लंबे समय तक जमीनी स्तर पर कार्य किया गया है और यह मिशन ग्रामीण विकास की दिशा में महत्वपूर्ण कदम साबित होगा.

34 और 22 वर्षों की सेवा के बाद शिक्षकों को भावभीनी विदाई

माखन, 2 जुलाई . ग्राम पवाराखेड़ा खुर्द स्थित शाला में पदस्थ शिक्षिका गिरिजा धुवें एवं शिक्षक अमरीश दुबे के स्थानांतरण पर विद्यालय परिवार ने भावभीना विदाई समारोह आयोजित किया. समारोह में दोनों शिक्षकों को शाल, श्रीफल और स्मृति चिह्न भेंट कर सम्मानित किया गया तथा उनके उज्ज्वल भविष्य की कामना की गई.

गिरिजा धुवें का स्थानांतरण विकासखंड पिपरिया तथा अमरीश दुबे का स्थानांतरण नर्मदापुरम विकासखंड में हुआ है. इस अवसर पर वक्ताओं ने दोनों शिक्षकों के लंबे सेवाकाल और विद्यालय के प्रति उनके समर्पण की सराहना की. गिरिजा धुवें ने



34 वर्षों तक तथा अमरीश दुबे ने 22 वर्षों तक शिक्षा के क्षेत्र में उल्लेखनीय सेवाएं दीं.

विदाई समारोह में दोनों शिक्षकों ने अपने अनुभव साझा करते हुए विद्यालय परिवार, विद्यार्थियों और ग्रामीणों का

आभार व्यक्त किया. उन्होंने कहा कि पवाराखेड़ा खुर्द में बिताया गया समय उनके जीवन की अमूल्य धरोहर रहेगा और यहां से मिली आत्मीयता को वे हमेशा याद रखेंगे. कार्यक्रम में शाला प्रभारी सविता कुमार, राजेश

कुमार मालवीय, चिमनलाल यादव, ज्योति चौधरी, धीरज उइके,ममता धुवें, शिववती बट्टी, अजय सिंह इरपाचे, धुरीलाल सराटे, कलावती कुशराम, आंगनवाड़ी कार्यकर्ता एवं सहायिका, स्वयं सहायता समूह की सदस्याएं तथा बड़ी संख्या में छात्र-छात्राएं उपस्थित रहीं.

समारोह का संचालन राजेश कुमार मालवीय ने किया, जबकि अंत में शाला प्रभारी सविता कुमार ने सभी अतिथियों एवं उपस्थितजनों का आभार व्यक्त किया. पूरे कार्यक्रम के दौरान विद्यार्थियों और शिक्षकों ने दोनों शिक्षकों को भावनात्मक विदाई देते हुए उनका नए कार्यस्थल पर सफल और सुखद कार्यकाल की शुभकामनाएं दीं.

जिले में टक्कर और धमकी के मामलों में बढ़ोतरी

► पुलिस के सामने कानून-व्यवस्था की चुनौती

नर्मदापुरम, 2जुलाई. जिले के विभिन्न थाना क्षेत्रों में पैदल राहगीरों को वाहन से टक्कर मारने, मामूली विवादों के बाद गाली-गलौज, मारपीट और जान से मारने की धमकी देने जैसी घटनाओं में लगातार बढ़ोतरी दर्ज की जा रही है. पुलिस को दैनिक स्थिति रिपोर्ट (डीएसआर) में ऐसे मामलों की संख्या लगातार सामने आ रही है, जिससे आम नागरिकों की सुरक्षा को लेकर चिंता बढ़ी है.पुलिस के अनुसार अधिकांश विवाद सड़क पर वाहन चलाने, रास्ता रोकने, ओवरटेक करने या हल्की टक्कर

इटारसी. स्थानीय रेस्टहाउस में गुरुवार को आयोजित जनसुनवाई एवं जनसंपर्क कार्यक्रम में सांसद दर्शन सिंह चौधरी ने जनप्रतिनिधियों और नागरिकों की समस्याएं सुनीं. इस दौरान वार्ड क्रमांक-8 की पार्षद ज्योति राजकुमार बाबरिया एवं पार्षद प्रतिनिधि राजकुमार बाबरिया ने क्षेत्र की विभिन्न विकास संबंधी मांगों का ज्ञापन सौंपा.

पेयजल संकट को देखते हुए वार्ड में नए ट्यूबवेल की मांग पर सांसद ने तत्काल सहमति जताते हुए एक ट्यूबवेल स्वीकृत करने की घोषणा की. वहीं वार्ड के विभिन्न विकास एवं निर्माण कार्यों के लिए 10 लाख रुपये की राशि उपलब्ध कराने का भी अनुरोध

वार्ड-8 की समस्याओं पर सांसद का एक्शन



किया गया. पार्षद प्रतिनिधि राजकुमार बाबरिया ने सांसद को बताया कि क्षेत्र में कलवर्ट पुलिया, रेलवे अंडरपास और फुटओवरब्रिज निर्माण की मांग को लेकर पूर्व में रेलवे के महाप्रबंधक (जीएम) एवं मंडल रेल प्रबंधक (डीआरएम) को ज्ञापन सौंपा जा चुका है, लेकिन अब तक कोई कार्रवाई

नहीं हुई. मामले को गंभीरता से लेते हुए सांसद दर्शन सिंह चौधरी ने मौक पर ही रेलवे अधिकारियों से दूरभाष पर चर्चा की और संबंधित स्थल का सर्वे तथा मैप तैयार करने के निर्देश दिए. उन्होंने कहा कि प्रस्ताव तैयार होते ही स्वीकृति दिलाने के लिए हरसंभव प्रयास किया जाएगा.

बाइक से गिरा युवक, सिर में चोट लगने से मौत

इटारसी. नेशनल हाईवे-46 (फोरलेन) पर तेज रफ्तार एक युवक की जान ले गई. ग्राम रैसलपुर और ब्यावरा के बीच चलती बाइक से गिरने पर 40 वर्षीय युवक की गंभीर सिर की चोट के कारण मौत हो गई. पुलिस ने जांच के बाद बाइक चालक के खिलाफ मामला दर्ज कर लिया है.

पुलिस के अनुसार मृतक गौतम (40), पिता लाल शील, निवासी बंगाली कालीनी, गायत्री मंदिर के पीछे, नर्मदापुरम, अपने परिचित साजन के साथ बाइक क्रमांक एमपी-05-एमडी-4137 पर पीछे बैठकर जा रहा था. आरोप है कि चालक साजन बाइक को



तेज गति और लापरवाही से चला रहा था. रैसलपुर और ब्यावरा के बीच अचानक बाइक का संतुलन बिगड़ गया, जिससे पीछे बैठा गौतम सड़क पर सिर के बल गिर पड़ा. हादसे में उसके सिर में गंभीर अंदरूनी चोट आई. उसे तत्काल अस्पताल पहुंचाया गया, जहां उपचार के दौरान उसकी मौत हो गई.

अवैध शराब के साथ युवक गिरफ्तार, बाइक भी जप्त

इटारसी. अवैध शराब तस्करी के खिलाफ चलाए जा रहे अभियान के तहत केसला पुलिस ने ग्राम छीतापुरा में कार्रवाई कर एक युवक को गिरफ्तार किया है. आरोपी के कब्जे से देशी-विदेशी शराब, बीयर और तस्करी में प्रयुक्त मोटरसाइकिल जब्त की गई है.

पुलिस के अनुसार मुखबिर से

सूचना मिलने पर उपनिरीक्षक कमलेश कावड़े के नेतृत्व में टीम ने ग्राम पंचायत के पास घेराबंदी कर तेजसिंह उर्फ तेजकिशन (23), निवासी जामुनडोल, थाना केसला को पकड़ा. तलाशी के दौरान उसके पास से 45.06 लीटर अवैध देशी, अंग्रेजी शराब एवं बीयर बरामद हुई, जिसकी कीमत करीब 18,080 रुपये है.

घर में घुसकर युवक से मारपीट, चार पर केस दर्ज

नवभारत न्यूज
इटारसी. केसला थाना क्षेत्र के ग्राम डांडीवाड़ा में घर में घुसकर एक युवक के साथ मारपीट और जान से मारने की धमकी देने का मामला सामने आया है. पुलिस ने पीड़ित की शिकायत पर चार नामजद आरोपियों के खिलाफ प्रकरण दर्ज कर जांच शुरू कर दी है.

पुलिस के अनुसार, फरियादी दीपक कुरेले (31), पिता गोकुल प्रसाद कुरेले, निवासी ग्राम डांडीवाड़ा ने शिकायत दर्ज कराई कि 1 जुलाई की रात करीब 10:30 बजे आरोपी उसके घर पहुंचे और गाली-

गलोंज करने लगे. विरोध करने पर आरोपियों ने लात-घूंसों से मारपीट की तथा जान से मारने की धमकी दी. शिकायत के आधार पर केसला पुलिस ने सलीम काजले निवासी नयापुरा, सुभाष काजले निवासी डांडीवाड़ा, बसंत मौवासे निवासी नयापुरा तथा अरुण काजले निवासी डांडीवाड़ा के खिलाफ विभिन्न धाराओं में मामला दर्ज कर लिया है. पुलिस पूरे घटनाक्रम की जांच कर रही है.

जाहिर सूचना
सर्वसाधारण को सूचित किया जाता है कि मेरे पक्षकार ने विक्रेता श्रीमती कविता धुत पति श्री राजेश धुत निवासी मकान नं० 48/2 संत रामदास मार्ग, बजरंग पुरा गाँव नं० 24 इटारसी जिला नर्मदापुरम हाल मुकाम इन्दौर से उनके स्वामिल्य एवं अधिपत्य का खुला आवामी भूखण्ड शीट नं० 45 प्लॉट नं० 2/13 ख. कुल रकबा 30 गुणा 40 1200 वर्गफुट जिनके पूर्व में सब प्लॉट नं० 1. पश्चिम में सब प्लॉट नं० 05, उत्तर में आम रास्ता तथा दक्षिण में विक्रेता का बवा रकबा सब प्लॉट नं० 03 है स्थित पुराना वार्ड नं० 13 बचा वार्ड नं० 15 इटारसी तहसील इटारसी जिला नर्मदापुरम क्रय करके का अनुबंध किया है। यदि उपरोक्त वर्णित दोनों सम्पत्तियों के सम्पूर्ण या उसके किसी हिस्से / भाग से किसी भी शासकीय / अर्द्ध शासकीय / अर्द्ध वित्तीय संस्था / बैंक / या अन्य किसी प्रकार का हित हक या उक्त सोचें पर कोई लेन देन हो अथवा उक्त सम्पत्ति कहीं भार / बंधक आदि हो तो वह इस सूचना पत्र के प्रकाशन के सात दिवस की अवधि में मध्य दस्तावेज, प्रमाण सहित मेरे कार्यालय में लिखित आपत्ति प्रस्तुत करें। समयावधि व्यतीती हो जाने के पश्चात् मेरा पक्षकार उक्त सम्पत्ति की रजिस्ट्री स्वयं के पक्ष में करा लेवेगा तथा उसके उपरान्त किसी भी प्रकार का दावा / खर्च / आपत्ति मेरे पक्षकार पर बंधनकारी नहीं होगी और यह समझा जावेगा कि प्रकाशन में दी गई जानकारी सर्वसाधारण को स्वीकार है. उपरोक्तानुसार सूचना प्राप्त करें.
राजेश कुमार मालवीय एड ऑफिस - एमजीएम कॉलेज के पास इंद्रा कालोनी इटारसी मो - 9993758231, 9977949658, 99627489562

अखिलेश मिश्रा एडवोकेट
कार्यालय विवास - 11 शांति नगर
आईटीआई मो - 9993758231,
मोबाईल- 9425043414, 9827444683